



Əjdər OL

Mars

*Xankəndini gədə kəndi etdilər,
Özlərinin dədə kəndi etdilər,
Yalan, hiylə, hədə kəndi etdilər,
Dığaların dığırlanan vaxtıdır,
Oğruların oğurlanan vaxtıdır.*

*"Yersiz gəldi, yerli qaç"dı bularkı,
Hər addımda kilsə, xaçdı bularkı,
Güclülərlə marçamarçdı bularkı,
Yüz il dirsək göstərdilər yurduma,
İndi də dal göstərirlər orduma.*

*Mifçilərin çürük mifi dağıldı,
Bayquşların bərbad evi dağıldı,
Bir həmlədən düşmən səfi dağıldı,
Qarabağda millətimin var səsi,
Eşidilir kaman səsi, tar səsi.*

*Hayı gedib, qalıb daha vayları,
Saya vursan, bir şey deyil sayları,
Harayçılar atıb indi hayları,
Orda kimlər bəsləyirdi pətəklər,
Əldə gəlir tutduqları ətəklər.*

*Qayıt qardaş, yaşa da öz yerində,
Bəy, xan, sultan, paşa da öz yerində,
Ağdam, Laçın, Şuşa da öz yerində,
Bayrağımız Xankəndidə yelləsin!
Əjdər Ol da baxıb, baxıb şellənsin!*